

СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 91 (7421)

СУБОТА, 17 КАСТРЫЧНІКА

1942 г.

**НЯХАЙ НЕ МІНЕ КОЖНАГА НЕМЦА НАША КУЛЯ!
БЕЛАРУС! ПОМСЦІ ЎНОЧ І ЎДЗЕНЬ КРЫВАВЫМ ЗАБОЙЦАМ
ЗА КРОЎ ЗАМУЧАНЫХ МУЖЧЫН І ЖАНЧЫН, СТАРЫКОЎ І ДЗЯЦЕЙ!**

СМЕРЦЬ ЗАБОЙЦАМ ДЗЯЦЕЙ!

✓ Перад намі дакумент. Гэта прызнанне самога ворага. Чытай, што піша фашысцкая газетка «Мінскер цэйтунг» пра беспрытульных беларускіх дзяцей. Чытай і хай сэрца тваё напоўніцца нянавісцю і прагай бязлітаснай помсты да нямецкіх акупантаў.

«Пры ўсякім надвор'і, яны жывуць пад адкрытым небам і прабаўляюцца жабрацтвам. Кожны цягнік, які прыбывае на вакзал, асаджаецца беспрытульнікамі. Гэта дзеці ад 5 да 12 год».

Гэта гавораць тыя самыя нямецка-фашысцкія мязротнікі, якія замучылі і расстралялі ў акупіраваных імі раёнах Беларусі больш 700 тысяч мірных савецкіх жыхараў і асудзілі на галодную смерць тысячы асірацелых дзяцей. Бандыты забралі ў беларускіх дзяцей бацькоў, пазбавілі іх прытулку і хлеба, а цяпер з халодным садысцкім раўнадушам прадаўжаюць учыняць над безабароннымі маленькімі дзецьмі новыя страшэнныя злачынствы.

Нядаўна эсэсаўцы зрабілі ў Мінску аблаву на беспрытульных. Каля вакзала і ў развалінах дамоў гітлераўцы затрымалі каля 100 бяздомных дзяцей і расстралялі іх.

Так распраўляюцца нямецкія акупанты з савецкімі дзецьмі.

Нашых дзяцей мы расцілі і выхоўвалі з найвялікшай любоўю. Савецкая Улада пабудавала ў Беларусі школы, палаты, сады і яслі. Песціла і гадала іх наша маці Радзіма. Ні ў чым не адмаўляла. Не ведалі яны ні гора, ні голаду. Дзеці — гэта наша надзея, гэта самае дарагое кожнага бацькі і маці.

Фашысцкі звер занёс крывавую сякеру над галовамі нашых маленькіх хлопчыкаў і дзяўчынак. Ён расстрэльвае іх у Крычаве з аўтамата, закапвае ў зямлю жывымі ў Шклове, паліць у дамах на Віцебшчыне. Ён узяў руку на самае дарагое — нашу будучыню. Немец — душагуб, крывавы кат нашых дзяцей. Яго нішто не ўсціхамірыць. Раз'юшанага гада можа ўсціхамірыць толькі куля, сякера, вілы.

Браты беларусы! Партызаны і партызанкі! Ратуйце нашых дзяцей ад крывавых забойцаў — немцаў. Знасіце галовы акупантам на кожным кроку. Жорстка помсціце кожнаму немцу за загубленыя жыцці маленькіх савецкіх грамадзян. Адсякайце немцу крывавыя лапы і гэтым вы выратуеце самае дарагое нашага народа — яго будучыню — дзяцей.

Смерць немцам — забойцам нашых дзяцей!

НОВЫЯ ЗЛАЧЫНСТВЫ ГІТЛЕРАЎЦАЎ

БАНДЫТЫ

Атрымана паведамленне аб новым злачынстве нямецка-фашысцкіх бандытаў. Нямецкія ваенныя ўлады загадалі расстраляць па 4—6 жыхароў у кожнай вёсцы Аршанскага раёна. Эсэсаўцы, якія чынілі расправу над сялянамі, у некаторых вёсках знішчылі пагалоўна ўсё насельніцтва.

СПАЛІЛІ ВЁСКУ

Гітлераўскія нягоднікі спалілі вёску Барсукі, Сіроцінскага раёна. Яны адначасова падпалілі некалькі дамоў у розных баках вёскі. Калі сяляне пачалі выбягаць з палаючых хат, гітлераўскія забойцы адкрылі страляніну

з аўтаматаў. Ад агню і куль загінула 35 жыхараў вёскі.

КРЫВЯПІЎЦЫ

Атрымана паведамленне аб новым злачынстве нямецка-фашысцкіх мязротнікаў у Полацку. Гітлераўцы аб'явілі перарэгістрацыю пашпартаў. У многіх савецкіх грамадзян пашпорты былі адабраны нібыта для праверкі. 21 верасня нямецкая камандатура выклікала групу жыхароў за атрыманнем дакументаў. У камандатуры нямецкія ўрачы падверглі савецкіх грамадзян медагляду і гвалтоўна ўзялі ў іх вялікія дозы крыві. Ад вялікай страты крыві памерла звыш 40 чалавек.

БАЯВЫЯ СПРАВЫ ПАРТЫЗАН

Атрыманы паведамленні аб новых баявых поспехах беларускіх партызан — адважных народных мсціўцаў. Яны наносзяць моцныя ўдары па камунікацыях ворага, знішчаюць яго жывую сілу і тэхніку.

Група магілёўскіх партызан пусціла пад адкос нямецкі чыгуначны эшалон з 46 вагонаў. У час крушэння знішчана 11 танкаў, 16 аўтамашын, 2 зенітных гарматы і забіта да 100 гітлераўцаў.

Партызанскі атрад, які дзейнічае ў Мінскай абласці, у кастрычніку пусціў пад адкос два чыгуначныя эшалоны з войскамі праціўніка. Пад абломкамі вагонаў загінула многа нямецка-фашысцкіх акупантаў. Другая група партызан гэтага-ж атрада арганізавала крушэнне эшалона з аўтамашынамі, які следваў на фронт. Разбіта 56 аўтамашын.

Партызанскі атрад «Перамога», які дзейнічае ў Віцебскай абласці, за месяц баявой дзейнасці знішчыў 230 нямецка-фашысцкіх акупантаў, 22 аўтамашыны, аўтобус і аўтарамонтную майстэрню. Апрача таго партызаны пусцілі пад адкос чыгуначны састаў з боепрыпасамі праціўніка.

Другі партызанскі атрад, які дзейнічае ў Віцебскай абласці, напаў на калону гітлераўцаў, якая ішла па шасе. Партызаны забілі 35 і паранілі да 60 нямецка-фашысцкіх акупантаў.

Некалькі партызанскіх атрадаў Палесся сумесным ударам разграмілі нямецкі гарнізон у вёсцы Б. Забіта больш 20 нямецкіх салдат і так званых «добрыхвотнікаў», 53 паліцэйскіх. Захоплены трафеі.

ЗАБІ НЕМЦА-ГАДА!



НЕМЕЦ УВАРВАУСЯ НА НАШУ ЗЯМЛЮ, КАБ АДАБРАЦЬ АД НАС ЖЫЦЦЕ І РАДАСЦЬ. ЁН ПРЫНЁС СМЕРЦЬ НАШЫМ ЖАНЧЫНАМ, НАШЫМ ДЗЕЦЯМ.

НЯХАЙ-ЖА САМ ЁН ЗГІНЕ! НЯХАЙ НАША НЯНАВІСЦЬ САТРЭ ЯГО З ТВАРУ ЗЯМЛІ! СМЕРЦЬ НЯМЕЦКІМ АКУПАНТАМ!

На фронтах Айчыннай вайны

ВЯРНУЛІ СТРАЧАНЫЯ ПАЗІЦЫІ

У раёне Сталінграда нашы войскі вярнулі страчаныя напярэдадні пазіцыі ў адным з кварталаў горада. На другіх участках адбывалася артылерыйская і мінамётная перастрэлка. Агнём нашай артылерыі знішчана 7 нямецкіх танкаў, 5 артылерыйскіх і 16 мінамётных батарэй праціўніка, зруйнавана 20 дзотаў і знішчана да двух рот нямецкай пяхоты.

СТРЫМАЛІ І АДКІНУЛІ ВОРАГА

У раёне Маздока два батальёны нямецкай пяхоты

пры падтрымцы танкаў і авіяцыі спрабавалі атакаваць нашы пазіцыі. Байцы Н-скай часці артылерыйскім і мінамётным агнём стрымалі гітлераўцаў, затым адкінулі іх. У гэтым баі немцы страцілі забітымі да 300 салдат і афіцэраў. Падбіта некалькі танкаў, знішчаны 3 гарматы, 2 мінамёты і 6 аўтамашын праціўніка. Захоплены трафеі.

АДРЭЗАЛІ НЕМЦАЎ АД АСНОЎНЫХ СІЛ

Паўднёва-ўсходней Нова-расійска значна перавышаючым сілам праціўніка ўдалося пранікнуць у тыл

Н-скай часці. Нашы байцы контрударам адрэзалі немцаў ад асноўных сіл і, умеўшы выкарыстаць выгадныя пазіцыі, знішчылі да 400 гітлераўцаў. Захоплены 13 кулямётаў, 5 супроцьтанковых ружжаў, многа вінтовак і іншага ўзбраення.

АДБІЛІ АТАКІ ПРАЦІЎНІКА

На адным з участкаў Заходняга фронту немцы атакавалі пазіцыі нашых падраздзяленняў. Савецкія байцы адбілі атакі праціўніка і знішчылі да 400 нямецкіх салдат і афіцэраў. Захоплены танк, 6 кулямётаў, вінтоўкі і боепрыпасы.

СЕЯЦЬ СМЕРЦЬ НЯМЕЦКАЙ ПОГАНІ!

ЯКУБ КОЛАС
Народны паэт Беларусі

★ ★ ★

На ўвесь свет ідзе голас пакуты
нашай роднай беларускай зямлі.
Чуюцца рыданні і енкi заняволена-
га краю і плач народа пад нямец-
кім ярмом. Цяжкі камень гора і ну-
ды лёг на плечы многапакутнага,
храбрага, непакорнага беларускага
народа. Лютуе вораг, залівае
кроўю нашы гарады і сёлы, грабіць
наш набытак. Чыніць здзеки над
народам нямецкі жандар. Нямецкая
погань, засноўваючы сваё права на
грубай бандыцкай сіле, заводзіць
свае парадкі на нашай зямлі. Нем-
цы абвясцілі яе сваёю ўласнасцю.
Яны распараджаюцца ёю так, як
толькі зносіць іх дубовая нямецкая
галава. Усе іхнія дзеянні носяць
такі характар, як-бы яны ўжо наве-
кі асталююцца тут і стануць гаспа-
дарамі нашай зямлі. І самую Бела-
русь, якую яны спганілі, забрудзі-
лі і залілі кроўю і чые гарады раз-
бурылі і папалілі, загубіўшы сотні
тысяч мірных людзей, нашу род-
ную Беларусь пакроілі яны на свой
нямецкі капыл.

Сусветны разбойнік, душугуб і
аншуканец Гітлер пускае ў вочы ту-
ман, выступае ў ролі «абаронцы»
інтарэсаў народа. З усіх смрадных
катухоў выцягвае ён на свет падон-
кі грамады, людскі бруд, розных
прайдох і праступнікаў, незадачлі-
вых «талентаў» і «вучоных», каб
стварыць відомасць, што ён абані-
раецца на «народныя пласты». Мы
ведаем, хто такія гэтыя гітлеравы
лёкаі, што ліжучь нямецкі бот. Гэ-
та—людскі фуз, адшчапенцы, людзі
без роду-племені, здраднікі свае
айчыны, двуногія стварэнні, якія
ганьбляць годнасць чалавека. Гэтыя
басякі не звязаны ні з народам, ні
з зямлёю. Для іх самае большае і
святое ў жыцці—іх уласная шкура
і сабачы трыбух. Ім усёроўна, яко-
му богу маліцца, якому гаспадару
служыць, абы толькі задаволіць
свае жывёлавыя патрэбы. Няхай-жа
яны разам са сваімі нямецкімі пана-
мі запам'ятуюць адно: вайна не
скончана. Рана ім пацяпаць сябе
надзеямі на нямецкую перамогу.

Далёка запоўз нямецкі спрут-удаў
разам з сваімі папыхачамі: італьян-
цамі, румынамі, венграмі ўглыб
Савецкай зямлі. Удаў выцягнуўся
ва ўсю сваю даўжыню да апошняй
мяжы. Яшчэ некалькі яго патуг
расцягнуцца даўжэй, і ён разарвец-
ца на змяніны кавалкі, і ўся яго
д'ябальская машынерія разляціцца
прахам.

Будзе час—і той час неўнік-
нёны, — калі немцы хопяцца рата-
ваць сваё ўласнае зварынае котлі-
шча, і ім будзе не да чужой зямлі.
Яны зрабілі многа злачынства, мно-
га пралілі нявіннай крыві на гэтай
зямлі, і кроў гэта галосіць аб свя-
той помсце. Ёсць межы, якіх ніко-
му не дазволена пераступаць. А
хто пераступае іх, той згіне, як
нікчэмны сляпы чарвяк. Самае боль-
шае на свеце няшчасце—страціць
сваю радзіму. Самае цяжкае пачу-
ццё болі—успедамленне таго, што
табею панукае чужак, што ён топ-
ча ў гразь твае векавыя традыцыі,
тваю культуру і бытавы твой уклад.
Ды ніколі не станеца так, каб над

намі, над вялікім славянскім наро-
дам, над усім светам, як таго пра-
гнуць немцы, запанавала нямецкая
свалата.

Мы перажываем цяжкія дні. Ня-
мецкія разбойнікі занеслі тапор над



нашымі галавамі. Доўгія годы ва-
стрылі нямецкія бандыты, банкіры,
купцы, прамыслоўцы, памешчыкі,
бароны свае тапары, каб абрушыць
іх на нас. Яны знайшлі свайго ва-
жака, адкапалі яго з сатлелага
сметніка сярэднявекі, разбойніка
Гітлера, які найбольш поўна выра-
жае іх грабежніцкія імкненні. Яны
далі Гітлеру не толькі ўсю паўнату
ўлады, яны ўзброілі яго адкідамі
самай рэакцыйнай нямецкай навукі.

Гітлер адмяніў усе чалавечыя за-
коны, замяніўшы іх законам разбой-
нікаў. Ён развязаў немцам воўчыя
замашкі, дазволіў ім забойства,
грабжы і здзеки над мірнымі лю-
дзямі. Ён абвясціў так званую «ра-
савую тэорыю», да якой маглi да-
дацца толькі двуногія звяры. З
гэтай тэорыі выходзіць, што нем-
цы—народ над народам, што толь-
кі немцам належыць права пана-
ваць над усімі другімі народамі,
якія могуць толькі працаваць на
немцаў, як іх рабы і батракі. Баро-
нам і нямецкім ефэйттарам Гітлер
шчодро суліць і дарыць нашы зем-
лі. Гітлер заняволіў народы Еўро-
пы, аграбіў іх, запаланіў, паслаў на
катаржныя работы ў сваю Герма-
нію.

Такі «новы парадак», што нясе
Гітлер і яго шайка. Але ў якія
адзежы ні адзяваецца разбойнік,
з-пад яго палы тырчыць нож бан-
дыта-забойцы. Якою лагоднаю істо-
таю ні прыкідваецца воўк, у яго
астаюцца воўчыя клькі. Усю труд-
насць і ўвесь цяжар вайны з гітле-
раўскай Германіяй і яе хаўрусніка-
мі народы Савецкага Саюза і яго
Чырвоная Армія нясуць на сваіх
плячах. У першую сусветную вай-
ну, пачатую немцамі, супроць іх

ваявалі французы, італьянцы, іспан-
цы, румыны. Вайну немцы вялі на
два фронты.

Цяпер-жа, у вайне з намі, нем-
цы кінупі ўсе свае дывізіі. На
іх баку ваяуюць Італія, Венгрыя,
Румынія, Фінляндія. У радах гітле-
раўскай грабежніцкай арміі ўсе пра-
ступніцкія элементы ўсіх краін Еў-
ропы, бандыты і грабежнікі, якіх
Гітлер падкупіў правам грабжы і
нажывы за кошт нашых народаў.
На Гітлера працуюць усе фабрыкі і
заводы Еўропы. І, нягледзячы на
гэта, гітлераўская Германія напруж-
вае ўсе свае сілы. Зараз Гітлер на-
гадвае таго воўка, у якога пачына-
юць вывальвацца зубы, у якога
траціцца здольнасць душыць сваіх
ахвяр. Ён прэцца сляпіцаю, не зва-
жаючы ні на што, ён сам шукае
свае пагібелі, і гэта пагібель яго
не міне. Не, вайна не скончана! Над
гітлераўскай Германіяй збіраюцца
грозныя хмары. Ужо ўюцца малан-
кі над нямецкімі гарадамі, і гарады
іх рассыпаюцца ў прах. Будзе час,
калі немцы праклянуць свайго Гіт-
лера, адчуўшы на сваёй скуры ўсе
жахі пачатай ім вайны. Грозны меч
суровай і справядлівай адплаты за-
носіцца над галавамі нямецкіх раз-
бойнікаў, заліўшых кроўю зямлю і
абярнуўшых свет у цемру беспра-
светнай ночы.

Няхай-жа ў гэты цяжкі час па-
куты не дрогне наша сэрца і не
перастае наша рука сеяць смерць
нямецкай погані. Няхай ні на мо-
мант не заспакоіцца наша мысль,
покі па нашай зямлі ходзіць нага
нямецкага душугуба. Усю сілу, усю
волю накіроўвайце на знішчэнне
гітлераўскіх бандытаў і іх подлых
прислужнікаў.

Крышы, знішчай, чым можаш,
немчуру,

Начыненую ядам.

Агнём палі прасмердлюю нару,

Дыхнуць не дай ім, гадам!

Труці іх, распінай, бі з-за вугла

Даўбей, нажом, сякерай,

Каб галавы падняць больш

не магла

Нямецкая халера!

Сотні, тысячы герояў спарадзіў
мужны, храбры беларускі народ у
смяртэльнай свяшчэннай вайне з
нямецкімі захопнікамі. Чэсць і хва-
ла вялікаму народу, які не схіліў
галавы перад гітлераўскімі разбой-
нікамі! Слава і хвала-волатам-пар-
тызанам і партызанскім камандзі-
рам! Мы пачынаем схіляем галавы
перад слаўнымі воінамі—поместнікамі
за сваю зямлю, за свой народ. Ня-
хай-жа ясным, шчаслівым і пера-
можным будзе наш шлях барацьбы
супроць азвэрэлых нямецкіх орд!

Смерць нямецкім гадам!

Вечная ганьба здраднікам народа!

Няхай жыве вольным, незалеж-
ным свабодалюбівы беларускі на-
род!

Хоць-жа доўгія ночы находзяць,

І трываючы веючы вятры,—

Іх адолееш ты, мой народзе,

І табе зложашь гімн песняры.

Дык рыхтуй-жа магутныя сілы!

Вораг люты знішчае наш дом.

Ты абруш на яго прах магілы,

Разразіся над ім перуном!

НАСУСТРАЧ СВЯТУ ВЯЛІКАГА КАСТРЫЧНІКА

Калектыў іголкавага завода, які
эвакуіраван з Віцебска, працуе на
ўмацаванне абароны краіны.

За паспяховае выкананне жні-
веньскай вытворчай праграмы завод
атрымаў пераходны чырвоны сцяг
аблвыканкома і прэмію ў 15 тысяч
рублёў.

Яшчэ лепш працаваў завод у ве-
расні. Месячны план выканан на
112 процантаў. Акрамя выпуска ас-
неўнай прадукцыі завод наладзіў

вытворчасць тавараў шыропажыва.
Ужо дана звыш плана прадукцыі
шыропажыва на 28 тысяч рублёў.

Калектыў завода абавязаўся ў
дні прадкастрычніцкага спаборніц-
тва працаваць яшчэ лепш, даць
фронту боепрыпасаў больш, чым у
жніўні і верасні.

Уперадзе ідзе франтавая брыгада
тав. Кушняровай, якая штодня пе-
равыконвае заданне.

„ТАБЕ, БЕЛАРУСЬ“

Пад такою назвай у выдавецтве
«Молодая Гвардия» вышаў з друку
зборнік вершаў маладога таленаві-
тага беларускага паэта Пімена Пан-
чанкі. У зборніку 15 вершаў, напі-
саных паэтам у часе вайны. Вялікі
патрыятызм беларускага чалавека ў
змаганні за вызваленне роднай Бе-
ларусі ад нямецкай навалы, бязмеж-
нае змаганне да роднай краіны,
шчырае воля да змагання і пера-
могі—гучаць у вершах паэта.

ВЕСТКИ

3 СОВЕТСКОЙ РАДИМЫ

АНТИФАШИСТСКИ МИТИНГ

У Маскве адбыўся антыфашыстскі
мітынг савецкіх настаўнікаў. З на-
гхнёнымі прамовамі выступілі стар-
шы лейтэнант, былы настаўнік
Баскакаў, беларускі настаўнік Цы-
булька, настаўніца 29-й школы
г. Масквы Марцыянава, настаўніца-
партызанка тав. Е. і многія другія.
З выключным уздымам удзельнікі
мітынга паслалі прывітанне таварышу
Сталіну і прынялі зварот да настаў-
нікаў усяго свету.

ВУГАЛЬ КРАИНЕ

18 шахт Падмаскоўнага вугальна-
га басейна перавыканалі павышанае
плановае заданне. У першай дэкадзе
кастрычніка здабыча вугалю па
ўсяму басейну, у параўнанні з тым-
жа перыядам верасня, павялічылася
на 5,8 процанта.

ПОСПЕХИ БУДАВНИКОВ АВИАМОТОРАУ

Н-скі авіяматорны завод, асвоіў-
шы ў верасні выпуск новых ма-
тораў, упэўнена набірае тэмпы.
З 3-га кастрычніка завод пачаў вы-
даваць маторы звыш графіка. План
15 дзён кастрычніка перавыканан.

ДЕКАДНАЕ ЗАДАННЕ ПЕРАВЫКАНАНА

Узорна працуюць медзеплавільні-
кі Арменіі. Н-скі камбінат пера-
выканаў заданне першай дэкады
кастрычніка па выпуску чарнавой
медзі і прадаўжае павышаць выпра-
цоўку.

НА 600.000 ГЕКТАРАУ БОЛЬШ

Амаль на 600 тысяч гектараў
больш, чым у мінулым годзе, зася-
ваюць азімых калгасы Узбекістана.
Нарымскі раён план сьлёбы азімых
выканаў на 164 процанты, засеяў-
шы ў тры разы больш, чым у міну-
лым годзе.

ХРОНИКА

У АКУПИРАВАНАЙ БЕЛАРУСІ

Як паведамляюць з Вілейскай абласці,
там нямецкія ўлады выдалі загад, павод-
ле якога спальваюцца ўсе вёскі, якія
знаходзяцца паблізу лесу. Такі-ж дзіку-
скі загад ажыццяўляецца на Міншчыне.
Спалены ўжо вёскі Слабада, Савічы, За-
балотце і многа іншых.

Нам пішуць, што ў вёсцы Велічаны,
Чэрвеньскага раёна, немцы гвалціць усіх
дзяўчат, у тым ліку і падлеткаў. 5 дзяў-
чат расстраляны за супраціўленне гвал-
таўнікам.

З заходніх абласцей Беларусі паведам-
ляюць, што нямецкія ваенныя ўлады вы-
далі загад: «Моладзь ад 15 да 30 гадоў
вывозіцца на работу ў Германію». Па га-
радах і вёсках шыраць узброеныя атрады
штурмавікоў. Моладзь уцякае ў лясы, у
партызанскія атрады. «Лепш загінуць у
барацьбе за свабоду, чым жыць у нямец-
кім палоне»,—заяўляюць маладыя патрыя-
ты.

Главар нямецкіх бандытаў у Беларусі
Кубэ выгнаў з дома № 41 па вуліцы Сва-
боды (Мінск) усіх жыхароў і сам пасяліў-
ся са сваёю свайго. За награвленні ў
народа сродкі ён пабудоваў сабе ў Пры-
луках дачу.

Наш карэспандэнт піша з Віцебска: У
былым рэстаране гітлераўцы адкрылі дом
распусці, а фашысцкая газетка «Новый
путь» напісала: «У Віцебску ўступіла ў
спрой новае прадпрыемства».

У вёсцы Домжырыцы, Бягомльскага
раёна, стараста Буальскі прыйшоў у дом
да аднаго грамадзяніна і павесіў на сця-
ну партрэт Гітлера. Грамадзянка схавала
качаргу, сарвала ёю партрэт і крыкнула:
«Наліха ты вешаш мне гэтага бандыта».
Беларусы не любяць вывешваць пар-
трэта Гітлера, але з ахвотай павесілі-б
жывога «фюрэра».

РЕДАКЦИОННАЯ КАЛЕНТА

73640.